



உயரஉயரப் பறந்தாலும் ஊர்க்குருவி பருந்தாகாது!

தோகை விரித்தாடினும் வான்கோழி வண்ணமயிலாகாது!

“ராஷ்டிரிய சயம்சேவக் சங்கம்” (RSS) அமைப்பின் தலைவர் மோகன்பகாவத் சமீபத்தில் அமெரிக்காவில் ஏற்பாடு செய்யப்பட்ட அனைத்து மதத்தைச் சார்ந்த வர்கள் கலந்துகொண்ட நிகழ்ச்சி ஒன்றில் உரையாற்றும்பொழுது, ஏனைய மற்றும் பிற மதங்களையும், அந்த மதங்களை பின்பற்றுவார்களையும் வெறுப்பதோ விமர்சிப்பதோ இந்துத்துவாக் கோட்பாட்டின் கொள்கையும் அல்ல நோக்கமும் அல்ல. அத்தகைய செயல்களில் ஈடுபடுபவர்கள் இந்துக்களும் அல்லர் என்று தன் உரையில் குறிப்பிட்டதன்மூலம், எப்படியாவது பிற மதம் சார்ந்தவர்களை சாந்தப்படுத்துவதற்கும், சமாதானப்படுத்துவதற்கும், சரிப்படுத்துவதற்குமான முயற்சியின் தொடக்கமாக இந்தக் கருத்துக்களை முன்வைத்துள்ளார்.

ஆனால் அதே மோகன்பகாவத் இந்தியா விற்குத் திரும்பியபின், அதனையொட்டிய மதச் சார்பற்றக் கருத்துக்களைத் தொடர்ந்து வெளியிட்டு வருவது குறித்து 19.09.26 தேதியிட்ட “இந்து” ஆங்கில நாளிதழ் (Secularism is a “Modern” concept, does not fit India's tradition, says RSS chief) விரிவான செய்தியினை வெளியிட்டுள்ளது.

கடந்த வெள்ளிக்கிழமை (18.09.26) அதே மோகன்பகாவத் தன்னுடைய பத்திரிகைச் செய்தியில் இளைஞர்களை மையப்படுத்தி அவர்கள் சமீபகாலமாக நடத்திக்காட்டிய போராட்ட நிகழ்வுகளைப்பற்றி குறிப்பிடுகையில், ஓர் எச்சரிக்கையினை வெளிப்படுத்தியிருக்கிறார். அதாவது தன்முனைப்பால் (Ego) பெரிதும் உந்தப்பட்ட இன்றைய இளைஞர்கள், நாட்டின் எல்லா நடவடிக்கைகளும் தங்களுடைய ஆளுமை யின் கட்டுப்பாட்டிலும் இருக்க வேண்டும் என்றும் தாங்கள் விரும்புகிறபடி தான் நிகழ்வுகளும், நிகழ்ச்சிகளும் அரங்கேற்ற வேண்டும் என்று சிந்திப்பதும், நம்புவதும், எதிர்பார்ப்பதும் ஓர் தவறான மனப்போக்காகும் (Rashtriya Swayamsevak Sangh (RSS) chief Mohan Bhagawat on Friday cautioned young people against getting consumed by ego, saying the belief that everything is under one's control and should happen according to one's wishes, is a misconception) என்று குறிப்பிட்டுள்ளார்.

இதன்மூலம் சமீபத்தில் இந்திய ஒன்றியத்

தின் தலைநகர் டெல்லியில் தன்னெழுச்சியாக நடைபெற்ற இளைஞர்களின் போராட்டம் குறித்து, “ராஷ்டிரிய சயம்சேவக் சங்க” தலைவர் மோகன்பகாவத் தெரிவித்த கருத்துக்கள் இளைஞர்களின் போராட்ட நோக்கங்களுக்கும், உணர்வுகளுக்கும் முற்றிலும் மாறுபட்டதாகவே உள்ளது, தெரிகிறது. ஏனெனில் டெல்லியில் இளைஞர்களால் நடத்தப்பட்ட தன்னெழுச்சியான தொய்வில்லா தொடர்போராட்டம்தான், இருபால் மாணவர்களின் (NEET) தகுத்தீதேர்வு தொடர்பான அவலங்களை குறித்தும், கேள்வித்தாள்கள் முன் கூட்டியே வெளியானது பற்றியும் ஒன்றிய அரசின் திறமையின்மையை உலகிற்கு வெளிச்சம் போட்டு காட்டியது.

இவற்றிற்கெல்லாம் பொறுப்பேற்க வேண்டிய முன்னாள் ஒன்றிய கல்வி அமைச்சர் தர்மேந்திர பிரதான் அவரது பதவியை ராஜினாமா செய்ய வேண்டும் என்றும், பாதிக்கப்பட்ட இருபால் மாணவர்களுக்கு உரிய இழப்பீடு வழங்க வேண்டும் என்றும் நியாயமான தங்களின் கோரிக்கைகளை முன்னிறைப்படுத்தி, நீதி கேட்டு இளைஞர்கள் மேற்கொண்ட அந்தத் தீர்மானி போராட்டம் தன்னிச்சையான இயற்கையான போராட்டத்தை இளைஞர்கள் என்ன முன்னெடுப்பான (Ego) அவசியமற்ற போராட்டம் என்றும் தேவையற்ற சிந்தனையின் முன்னெடுப்பென்றும் மோகன்பகாவத் சொல்வது போல் எப்படி கருதுமுடியும்? எப்படி நினைக்க முடியும்?

எனவே, மோகன்பகாவத் இன்றைய இளைஞர்களின், யுவதிகளின் நியாயமான கோரிக்கைகளை நிறைவேற்றக்கோரி, டெல்லி “ஜந்தர் மந்தரில்” நடைபெற்ற போராட்டத்தை இன்றைய இளைஞர்களின் தவறான சிந்தனையின் விளைவு (Misconception) என்று அவர் சொல்லியிருப்பது சரியான பார்வையல்ல! இருபால் மாணவர்கள் என்ன நியாயமான கோரிக்கைகளுக்காக டெல்லி “ஜந்தர் மந்தரில்” அவர்கள் முன்னின்று போராட்டம் நடத்தாமல் போயிருந்தால் பாதிக்கப்பட்ட மாணவர்களின் கோரிக்கை நிறைவேறியிருக்குமா? நீதி கிடைத்திருக்குமா? அன்றைய கல்வி அமைச்சர் தர்மேந்திர பிரதான் இந்தத் தவறுகளுக்குப் பொறுப்பேற்று ராஜினாமா செய்திருப்பாரா? என்பதையும் பொதுமக்களின் தீர்ப்பிற்கே விட்டுவிடுகிறேன்.

மோகன்பகாவத் மத்தியப் பிரதேசம் மாநிலம் உஜ்ஜை நகரிலுள்ள “புவதர்மா” சபையில் மோகன்பகாவத் உரையாற்றுகின்ற பொழுது, மதச்சார்பற்றக் கோட்பாட்டிற்கு (Secularism) ஒரு புதிய விளக்கத்தை (Interpretation) தந்துள்ளார். இந்தக் கோட்பாடு அவரது புதிய நிகழ்கால கண்டுபிடிப்பிற்கு பதியம் போடுவதாக உள்ளது. இந்திய ஒன்றியத்தின் மதம்சார்ந்த சமயம் குறித்த உருவிகள், சமூகம் அரசுப் பற்றிய நீண்டகால குறிப்புகள் ஆகியவற்றின் அடிப்படை வழக்கங்களுக்கு மாறானது என்பதோடு முரண்பட்டதாகும். எனவே மதச்சார்பற்ற கோட்பாடு இந்திய நாட்டிற்கு பொருந்தாது என்று (Regarding the definition of secularism, the RSS chief termed it a modern concept that does not fit India's traditional understanding of the relationship between religion, society and the State) தெரிவித்திருக்கிறார்.

மேலும், இந்தியா தொன்றுதொட்டு மற்ற மதங்களை ஏற்றத்தாழ்வாக கருதாமல் சமமாக கருதுகின்ற வழிமுறையை பின்பற்று கிறோம் என்று (He said India's approach has



பொன். முத்துராமலிங்கம்

முன்னாள் அமைச்சர், உயர்நிலை செயல்திட்டக்குழு உறுப்பினர்

traditionally been based on non discrimination and equal respect for different religious paths. Mr. Bhagawat also urged young people to respect their own chosen form of worship while showing equal respect for the practices of others) குறிப்பிடுகிறார்.

மதச்சார்பற்றக் கோட்பாடு (Secularism) என்பது மேற்கத்திய நாடுகளின் அரசியல் கோட்பாடாகும். அங்கு முடிமன்னர்கள் ஆட்சி அதிகாரத்தையும், மதகுருமார்கள் மதமடாலயங்களையும் புரித்து நிர்வகிக்கும் நிலையில் அங்கு மதச்சார்பற்றக் கோட்பாடு கொள்கையாக வடிவம் பெற்றது தானாக வந்த ஆட்சி நடைமுறையாகும். ஆனால், இங்கு இந்தியாவை ஆட்சிசெய்கின்ற பொழுதெல்லாம் “ராஜதர்மம்” பின்பற்றப்படுகிறது

என்று (Whenever India was governed by Indians, the country followed the Path of Dharma) குறிப்பிடுகிறார்.

இவ்வாறு ராஷ்டிரிய சயம்சேவக் சங்கின் தலைவர் மோகன்பகாவத் கூறியிருப்பது போல, இந்தியாவை இந்தியர்கள் ஆட்சி செய்த பொழுதுதான், குஜராத்லில் ஏற்பட்ட மதக் கலவரத்தால் பலநூறு உயிர்கள் காவு கொடுக்கப்பட்டன. அதனைத் தொடர்ந்து பல்வேறு வடிவங்களில் மதச்சிறுபான்மையினர் மீது தாக்குதல் தொடுக்கப்பட்டு பாதிக்கப்படுகிறார்கள். இவ்வாறு சிறுபான்மை மக்களின் உரிமைகள் சட்டத்தின்மூலம் பாதிக்கப்படுகிறது என்பதற்கு ஒன்றல்ல இரண்டல்ல பல்வேறு நிகழ்வுகளை எடுத்துக்காட்ட முடியும்.

இந்திய ஒன்றியத்தில் வாழும் சிறுபான்மையின மக்கள் குடியரிமை பெறுவதிலும், பெரும்பான்மை மக்களுக்கு சரிநிகர் சமமான வாழ்க்கை சமத்துவத்தை அடைந்து கொள்வதிலும் எத்தகையப் போராட்டங்களெல்லாம் நடந்திக் கொண்டிருக்கிறார்கள் என்பதையெல்லாம் “ராஷ்டிரிய சயம்சேவக்

சங்கத்தின் “தலைவர் மோகன்பகாவத் அறியாத செய்திகளல்ல. குஜராத்லில் நடந்த கொடூரப்படுகொலையைக் கண்டு வேதனையடைந்த அன்றைய பிரதமர் மறைந்த வாஜ்பாய் அவர்கள்கூட “ராஜதர்மம்”

காப்பாற்றப்பட வேண்டும் என்று எச்சரித்தார் என்கின்ற நிகழ்வையும் மோகன்பகாவத் அவர்களுக்கு நினைவுபடுத்த விரும்புகிறேன்.

விடுதலைப்பெற்ற இந்திய ஒன்றியத்தில் இனியும் மதத்தின் பெயரால் மனிதர்கள் கொலை செய்யப்பட்டு மதக் கலவரங்கள் நடக்கக்கூடாது என்ற நல்லெண்ணத்திலும் இருவேறு சமூகங்களுக்கிடையே எழும் இனப்பகைக்கு இனியும் உருவாகக்கூடாது என்றும் மதச்சார்பின்மை பாதுகாக்கப்பட வேண்டுமென்ற தொலைநோக்குச் சிந்தனையில்தான் இந்திய அரசியல் சட்டத்தை வடிவமைத்த பாபாசாகிப் டாக்டர். அம்பேத்கார் தலைமையிலான அரசியல் அறிஞர்கள் இந்திய அரசியல் சட்டத்தில் மதச்சார்பற்றக் கோட

பாட்டை ஆட்சி சக்கரத்தில் அச்சாணி ஆக்கினார்கள்.

இந்திய அரசியல் சட்டத்திலுள்ள மதச்சார்பற்றக் கோட்பாட்டின் அடிப்படையில் உருவாகும் அரசின் மூலம் சிறுபான்மை மக்களுக்கான பாதுகாப்பு அரசியல் சட்டவடிவம் பெற்றுள்ளது. எனவே, மதச்சார்பற்றக் கோட்பாட்டை அரசியல் சட்டத்திலிருந்து அப்புறப்படுத்துகிற முயற்சியினை ராஷ்டிரிய சயம்சேவக் சங்க அமைப்பும், அதனுடைய அரசியல் கிளையான பாரதிய ஜனதா கட்சியும் தொடர்ந்து நேரடியாகவும், மறைமுகமாகவும் முயற்சி செய்து கொண்டிருக்கிறது. இவர்களது இந்தத் தீரெமறைவு முயற்சிகள் உலகிற்கும் மனிதசமுதாயத்திற்கு தெரிந்து விடக்கூடாது என்பதற்காகத்தான் ராஷ்டிரிய சயம்சேவக் சங்கத்தின் தலைவர் மோகன்பகாவத் அமெரிக்காவிலும், இந்தியாவிலும் உரையாற்றுகின்ற பொழுது மதச்சார்பற்றக் கோட்பாடு மேற்கத்திய நாடுகளின் கொள்கை எனவும், அந்தக் கோட்பாடு “ராஜதர்மப்படி” ஆட்சி நடத்தும் இந்தியாவிற்கு பொருந்தாது என்றும் தொடர்ந்து வலியுறுத்திவருகிறார்.

மேலும், இந்துத்துவாக் கோட்பாட்டினால் மற்ற மதத்தவர்கள் வெறுப்படைந்து விடக்கூடாது என்பதற்காகவும், இந்திய ஒன்றியத்தில் ஆங்காங்கு சிறுபான்மையினர்கள் நடத்துகின்ற போராட்டங்களை சரிக்கடுவதற்காகவும், இத்தகைய முரண்பட்ட கருத்துக்களைப் பச்சோந்தித்தனமாக அங்கொன்றும் இங்கொன்றுமாக தெரிவித்து வருகிறார். மோகன்பகாவத்தின் இத்தகைய சமீபகால உரைகள், கருத்துக்கள் மதச் சிறுபான்மை மக்களை சாந்தப்படுத்துவதற்காக மட்டுமேயல்லாமல், அவருடைய உண்மையான சிந்தனையும், நோக்கமும் இந்துத்துவாக் கோட்பாட்டின் அடிப்படை யிலான இந்துராஷ்டிரம் மட்டும் என்பதை அகிலம் அறியும்!

ஆம்! உயரப் பறந்தாலும் ஊர்க்குருவி பருந்தாகாது! என்பதைப் போலவும் என்னதான் தோகை விரித்தாடினாலும் வான்கோழி வண்ணமையிலாகாது என்பதும் போல, ராஷ்டிரிய சயம்சேவக் சங்கத்தின் தலைவர் மோகன்பகாவத்தின் எண்ணமும் செயலும் ஒருபோதும் நிறைவேறாது என்பதை தெளிவாகவும், திட்டவாட்டமாகவும் தெரிவித்துக் கொள்கிறேன்.

புதிய தலைமைச் செயலகத்துக்கு எதிர்ப்பு!

செப்.29-ல் மீனவர்கள் ஆர்ப்பாட்டம்!

சென்னை, செப்.23- புதிய தலைமைச் செயலகம் அமைக்கும் அரசாணையை ரத்து செய்யக் கோரி, வரும் செப். 29 ஆம் தேதி மீனவர்கள் கண்டன ஆர்ப்பாட்டத்தை அறிவித்துள்ளனர்.

தமிழ்நாடு அரசின் புதிய தலைமைச் செயலகம் ரூ. 1,200 கோடியில் சென்னை பட்டினப்பாக்கத்தில் அமைக்கப் போவதாக த.வெ.க. அரசு

அறிவித்துள்ளது. இதற்கான முதல் கட்ட அனுமதியை அளித்து தமிழக அரசு அரசாணை வெளியிட்டுள்ளது. அப்பகுதியில் உள்ள மீனவர்களின் வாழ்வாதாரம் பாதிக்கப்படும் என்றும் அங்கு ஏற்கெனவே கூட்ட நெரிசில் இருக்கும் நிலையில், மேலும் போக்குவரத்து பாதிக்கப்படும் எனவும் கூறி அரசின் இந்த முடிவுக்கு பல்வேறு அரசி

யல் கட்சிகள் எதிர்ப்பு தெரிவித்து வருகின்றன. பட்டினப்பாக்கத்தில் புதிய தலைமைச் செயலகம் அமைக்கும் இந்த முடிவை அரசு மறுப்பிசீலனை செய்ய வேண்டும் என்று தலேக கூட்டணியில் உள்ள கட்சிகளே கோரிக்கை விடுத்து உள்ளன. இந்த நிலையில், பட்டினப்பாக்கத்தில் புதிய தலைமைச் செயலகம்

அமைக்கும் அரசாணையை ரத்து செய்யக் கோரி, வரும் செப்டம்பர் 29 ஆம் தேதி சென்னை மாவட்ட மீனவர்கள் மாபெரும் கண்டன ஆர்ப்பாட்டத்தை நடத்தவுள்ளனர். இந்த அறிவிப்பை முன்னிக்குப்பம், முள்ளிமாநகர், மயிலை பகுதி அனைத்து மீனவ கிராம பஞ்சாயத்து சபை நேற்று அறிவித்துள்ளது.



ஒன்றிய, மாநில அரசுகளின் மக்கள் விரோத, தொழிலாளர் விரோத போக்கை கண்டித்து, தொழிலாளர் முன்னேற்ற சங்கப் பேரவை சார்பில் சைதாப்பேட்டை கலைஞர் பொன்விறா வளைவு அருகே ஆர்ப்பாட்டம் சென்னை மாவட்ட தொ.மு.ச. கவுன்சில் செயலாளர் சுந்தரமூர்த்தி கூட்டத் தலைவரை முன்மொழிந்தும், மாநகர் போக்குவரத்துக் கழக ஊழிய முன்னேற்ற சங்க பொதுச் செயலாளர் த.சுவாமிநாதன் கூட்டத் தலைவரை வழிமொழிந்தும் தொ.மு.ச. தலைவர் கி.நரசாசன் சிறப்புரை ஆற்றினார். இதில் மாநகர் போக்குவரத்து கழக ஊழிய முன்னேற்ற சங்க பொருளாளர் கி.சீனிவாசன், தலைமை நிலைய செயலாளர் அ.தங்கராஜ், நிர்வாக பணியாளர் சங்க பொதுச் செயலாளர் வி.மகேந்திரன், தொலைத் தொப்பு தொ.மு.ச. பால்மாரக் தொ.மு.ச. ஆட்டோ தொ.மு.ச. சலவை தொ.மு.ச. அங்கன்வாடி தொ.மு.ச. மின்வாரிய தொ.மு.ச. சென்னை மாநகராட்சி தொ.மு.ச. 108 ஆம்புலன்ஸ் தொ.மு.ச., அமைப்பு சாரா தொ.மு.ச. நிர்வாகிகள் மற்றும் போக்குவரத்து கழக ஊழியர் முன்னேற்ற சங்கத் தலைமைச் சங்க நிர்வாகிகள், பணிமனைச் செயலாளர்கள், பொதுக்குழு உறுப்பினர்கள் என 2500 க்கும் மேற்பட்டோர் கலந்து கொண்டு சிறப்பித்தனர். சென்னை மாவட்ட தொ.மு.ச. கவுன்சில் தலைவர் எம்.எம்.சாமி நன்றியுரை ஆற்றினார்.

வந்தேமாதரம்' பாடலை முழுவதும் பாடாவிட்டால் தண்டனை விதிக்கக்கூடாது!

மதச்சார்பின்மைக்கு முரணான

உச்சநீதிமன்றம் அதிரடி உத்தரவு!



தைக் கட்டாயமாக்கும் இசைப் பாடகர் டி.எம். தண்டனைச் சட்டத்தை கிருஷ்ணா தாக்கல் எதிர்த்து கர்நாடக செய்த மனுவை விசார

திருவள்ளூர் மத்திய மாவட்ட ஆதிதிராவிட நலக்குழு துணை அம்மையார் நூம்பல் ஜி.ஆகஸ்த் தம்பி மனைவி ஏ.விஜயலட்சுமி மறைவு! கழகத்தினர் அஞ்சலி!

திருவள்ளூர் செப். 23; திருவள்ளூர் மத்திய மாவட்டம், ஆதிதிராவிட நலக்குழு அணி துணை அமைப்பாளர் என்.ஜி.ஏ. கணேஷ் மார் அவர்களின் தாயாராக ஏ.விஜயலட்சுமி அவர்கள், நேற்று (22.09.2026) காலை 7.30 மணியளவில் உடல்நலக் குறைவால் மறைவுச் செய்துள்ளார். அன்னாரின் மறைவுச் செய்தி அறிந்து, திருவள்ளூர் மத்திய மாவட்டக் கழகச் செயலாளரும் முன்னாள் அமைச்சருமான ஆவடி சா.மு. நாசர், மாநில ஆதிதிராவிட நலக்குழு அணி செயலாளர் ஆ.கிருஷ்ண சாமி ஆகியோர் ஆழ்ந்த இரங்கலையும், வருத்தத்தையும் தெரிவித்துக் கொண்டனர்.

ஏற்றுக் கொண்ட உச்ச நீதிமன்ற அமர்வு, வந்தே மாதரம் பாடலை முழுமையாகப் பாடாவிட்டால் தண்டனை விதிக்கக்கூடாது, தண்டனை என்பதை மாற்ற அடிப்படை உரிமை விதியின் கீழ் பரிசீலிக்கலாம் எனத் தெரிவித்து கர்நாடக இசைக் கலைஞர் டி.எம். கிருஷ்ணா தொடர்ந்த வழக்கில் ஒன்றிய அரசு உரிய விளக்கம் அளிக்க உச்ச நீதிமன்றம் உத்தரவிட்டுள்ளது.

மேலும், திருவேற்காடு நகரக் கழகச் செயலாளர் என்.இ.கே. மூர்த்தி, மாநில இளைஞரணி துணைச் செயலாளர் பிரபு கஜேந்திரன், மற்றும் கழக நிர்வாகிகள், ஆதிதிராவிட நலக்குழு அணி நிர்வாகிகள், வட்டக் கழகச் செயலாளர்கள், மாமன்ற உறுப்பினர்கள் எனவிட்ட திருவேற்காடு நகர திமுக நிர்வாகிகள், அன்னாரின் உடலுக்கு மலர் மாலை அணிவித்து இறுதி அஞ்சலி செலுத்தினர். அன்னாரின் உடல் நேற்று மாலை 4.30 மணியளவில் திருவேற்காடு நூம்பல் இடுகாட்டில் நல்லடக்கம் செய்யப்பட்டது. அன்னாரின் மறைவுக்கு திருவள்ளூர் மத்திய மாவட்ட திமுக சார்பில் ஆழ்ந்த இரங்கலையும், வருத்தத்தையும் தெரிவித்துக் கொள்கிறோம்.